


Ї²ÆÍÀÐÎÄÍÀÀ ÆÐÀÌÀÄÑÈÀÀ ÀÁ'ßÄÍÀÍÍÀ «ÇÃÕÐÒÀÀÄÍÍÀ ÁÆÈÀÐÕÑÀ; ÑÃÀÒÓ «ÁÀÕÛÈÀ; Ø×ÛÍÀ»

№12
ЛІСТАПАД
2002

БЕЛАРУСЫ Ў СВЕЦЕ



АРÈÀÐÕÍÛ ²ÍÕÄÌÀÕÛÈÍÀÀ ÕÝÍÕÐÀ «ÁÆÈÀÐÕÑÛ ÀÁ'ßÄÍÀÍÍÀ»

â³íøàâàíí³

Шаноўнае спадарства!

Кожны год 27 лістапада беларусы ўсяго свету адзначаюць Дзень герояў Беларусі. Управа «Згуртавання беларусаў свету «Бацькаўшчына» віншуе ўсіх беларусаў з 82-мі ўгодкамі Слуцкага паўстання і зычыць далейшай плённай працы на карысць Радзімы.

3 гісторыі. Акт 25-га сакавіка 1918 года быў сустрэты жыхарамі Слуцкіх з вялікім патрыятычным уздымам. 14 лістапада 1920 года адбыўся першы Беларускі з'езд Слуцкага павета, на які сабраліся 107 дэлегатаў. З'езд абраў Часовую Раду Слуцкіх і прыняў рэзалюцыю «Супраць захопу нашай Радзімы замежнай і самазванай савецкай уладай», а Рада Слуцкіх вылучыла патрабаванне незалежнасці Беларусі ў яе этнаграфічных межах ды паставіла бараніць інтарэсы беларусаў «нават сілай зброі».

Управа ЗБС «Бацькаўшчына»



Дарагія суродзічы!

Ад імя сяброў ВК ФРБА ў Аўстраліі і асабіста свайго вітаю Вас з 82-мі ўгодкамі Слуцкага Збройнага чыну, перасылаю нашыя ўрачыстыя віншаванні і пажаданні. Дзень 27-га лістапада 1920 года святкуецца беларусамі па ўсім вольным свеце, дзе іх толькі не закінула ваеннае ліхалецце, праводзяцца акадэміі, адпраўляюцца Божыя службы, пяюцца патрыятычныя песні. Сёння і на роднай Бацькаўшчыне патрыёты-змагары, якім дарагая Маці-Беларусь, разам з беларусамі ў вольным свеце горда шануюць сваіх патрыётаў – сыноў Слуцкіх. І цяпер, болей як калі, мы павінны сканцэнтравать свае духоўныя сілы і змагарнасць, каб дапамагачь барацьбітам за вольнасць Беларусі. Вось гэтай духовай сілы і мудрасці жадаем мы вам і сабе.

Пайлюк Дуброўскі-Гуз
Федэральная Рада Беларускай
Арганізацыі ў Аўстраліі



Польшча

Абнавіўся сайт «Камунікат». Шмат увагі і месца ў ім прысвячаецца культуры, гісторыі, літаратуры, грамадскім пытанням і кнігам, якія выдаюцца беларускай меншасцю ў Польшчы (хаця не толькі). На сайце ўжо з'явіліся некаторыя выданні, якіх нельга знайсці ні ў кнігарні, ні ў Інтэрнеце: «Навейшая гісторыя Беларусі» Яўгена Мірановіча, «Беларускія вайсковыя фармаваньні» Алега Латышонка (на польскай мове), «Успаміны Анелі Катковіч ды Веранікі Катковіч-Клентак», «Беларуская гімназія імя Янкі Купалы ў Заходняй Нямеччыне» Яна Максімяка, «Літаратурны рух на эміграцыі» Лявона Юрэвіча ды кніга ўспамінаў вязняў ГУЛАГ-у «Ніколі болей». Ёсць нямала нідзе не друкаваных дагэтуль перакладаў Васіля Сёмухі. Плануецца размясціць на сайце наступныя выданні: зборнік «Вяртаньне да сваіх» з твораў С. Грынкевіча, Ф. Грышкевіча, У. Казлоўшчыка, кнігу ўспамінаў «У новай айчыне. Штодзённае жыццё Беларусаў Беласточчыны ў міжваенны перыяд», «Далёкія і бліскія» Яна Чыквіна ды многія іншыя. Неўзабаве з'явіцца лютэтка «Запісаў Беларускага Інстытуту Навукі і Мастацтва» з Нью-Ёрку. Традыцыйна ў «Камунікаце» таксама цікавыя інтэрв'ю з эфіру Беларускай Рэдакцыі «Радзе Палёнія», цыклы гутарак «Пад знакамі Арла й Пагоні» Сакрата Яновіча ды «Беларуская эміграцыя пра нацыянальную мову» Ніны Баршчэўскай, агляд публікацый польскіх СМІ пра Беларусь. Запрашаем – <http://kamunikat.net.iig.pl>

Бельск-Падляшскі, Польшча

Дзевяты раз у Бельску-Падляшскім прайшоў Фэстываль беларускай бардаўскай ды аўтарскай песні. Мерапрыемства, якога галоўным арганізатарам і ініцыятарам з'яўляецца Звяз беларускай моладзі, адбылося 18 і 19 кастрычніка ў Бельскім доме культуры. У конкурснай частцы ўзялі ўдзел васьмёра салістаў з Мінска, Маладзечна і Гродна. Адзіным прадстаўніком Падляшша быў вучань IV класа Бельскага беларускага ліцэя Тамаш Суліма, выступленне якога спадабалася бельскай публіцы. Камісія, якую складалі трое мінскіх музыкаў Алесь Камоцкі, Аляксандр Памідораў і Міхась Анемпандыстаў, не мела вялікага клопату з прызначэннем узнагарод. Гран-пры IX фестывалю «Бардаўская восень» атрымала маладая мінчанка Вольга Калейнік, якая выпявала ўзнагароду бурмістра Бельска-Падляшскага. Узнагарода самая прэстыжная – магчымасць запісання сваіх твораў у прафесійнай студыі Радзе Бельскага беларускага асяроддзя сваю ўзнагароду прызначыла мінскаму дуэту Алесю Дудко і Дзянісу Лісейчыкаву.

«Ніва». 2002. 10 ліст.

í à â³ í û

Беласток, Польшча

26 кастрычніка на Ваенных могілках у Бельску-Падляшскім адкрылі мемарыяльную табліцу, прысвечаную праваслаўным гандлярам, забітым у канцы студзеня 1946 года атрадам польскага падполля. 30 бязвінных жыхароў былога Бельскага павета пакоіліся паўвека ў чужой зямлі, а іхнія сем'і нават не ведалі пра месца іхняга спачынку. І нават калі злачынства выявілася, дзяржаўныя чыноўнікі перашкаджалі напісаць праўду на брацкай магіле, куды былі перапахаваны астанкі. Табліцу з эпітафіяй адкрылі Аляксандр Бандарук – прадстаўнік сем'яў забітых, Марэк Стшалінскі – падляшскі ваявода і Андрэй Сцепанюк – бурмістр Бельска-Падляшскага. Мітрапаліт Сава з епіскапам бельскім Грыгорыем адслужылі паніхіду. На заканчэнне на магілу былі ўскладзены вянкi.

«Ніва». 2002. 10 ліст.

Рыга, Латвія

19-га кастрычніка ў Рызе адбылася сустрэча беларускай дыяспары з хорам Беларускага Дзяржаўнага Універсітэта. Хор БДУ прыехаў у сталіцу Латвіі з нагоды Дня нараджэння Латвійскага Універсітэта па запрашэнні хора «Ювентус». У Мінску «Ювентус» ужо выступаў у верасні, а ў Рызе 18-га кастрычніка адбыўся вялікі сумесны канцэрт абодвух хораў. Высокі ўзровень майстэрства нашых землякоў змаглі ацаніць шмат мясцовых беларусаў, якія прыйшлі на канцэрт, прадстаўнікі Амбасады РБ у Латвіі на чале з Часовым Павараным у справах РБ у Латвіі сп. В. Івановым, кіраўніцтва беларускіх суполак. Найбольшую колькасць апладысmentaў выклікалі песні менавіта на беларускай мове. Сустрэча хору з мясцовымі беларусамі прайшла таксама ў форме сумеснага канцэрта. Спачатку сваімі цудоўнымі спевамі ўразілі глядачоў госці з Мінску, а потым танцавалі, спявалі песні і чыталі вершы на роднай мове гаспадары сустрэчы. Асабліваю цікавасць мінчукоў выклікалі выступленне магчымых будучых студэнтаў БДУ – дзяўчаты з дзіцячага гурта «Вавёрачка» Рыжскай беларускай асноўнай школы, і песні ў выкананні выпускніцы беларускай нядзельнай школы, студэнткі 6-га курса Латвійскай медыцынскай Акадэміі Ілоны Варатніковай. Сустрэча доўжылася да позняга вечара, развіваючыся, некаторыя юнакі і дзяўчаты прызнаваліся, што не ўяўлялі сабе раней, з якою любоўю і павагаю могуць ставіцца беларусы замежжа да сваёй мовы, культуры, традыцый.

Старшыня ЛТБК «Сьвітанак»
Тацяна Казак

Рыга, Латвія

3 лістапада, у дзень нараджэння Якуба Коласа, у Рызе Латвійскае таварыства беларускай культуры «Сьвітанак» ладзіла літаратурна-музычную вечарыну, прысвечаную 120-годдзю з дня нараджэння Янкі Купалы і Якуба Коласа. Арганізатары свята падрыхтавалі выставу кніг нашых славуных юбіляраў, а таксама выставу паштовак і фотадакументаў, прысвечаных іх жыццю і творчасці. Ганаровымі гасцямі на вечарыне былі вядомыя латышскія пісьменнікі Андрэс Веянс і Кнут Скуйныекс, Першы сакратар Амбулсаты Рэспублікі Беларусь у Латвіі Дзмітрый Шкурдзь, загадчыца аддзела нацменшасцяў Упраўлення натуралізацыі Латвіі Айна Балашка, прафесар Латвійскага Універсітэта, аўтарка кнігі «Беларусы ў Латвіі» Ілга Апінэ, старшыня латвійскай суполкі Міжнароднай асацыяцыі беларусістаў, кавалер ордэна Францыска Скарыны Мірдза Абала, беларускія прадпрымальнікі. Аб жыцці і творчай дзейнасці Янкі Купалы і Якуба Коласа распавялі ў сваіх выступленнях сябар «Сьвітанка», старшыня Аб'яднання мастакоў-беларусаў Балтыі «Маю гонар» Вячка Целеш і старшыня суполкі Тацыяна Казак, а яскравай ілюстрацыяй багатай спадчыны нашых песняроў стала трохгадзінная літаратурна-музычная кампазіцыя з вершаў паэтаў, песень на іх словы, а таксама твораў, прысвечаных Коласу і Купале. Да юбілею таварыства «Сьвітанак» выпусціла каларовую паштоўку з рэпрадукцыяй карціны Вячкі Целеша «Дзвіна-Даўгава – маці наша» з выявай вядомага латышкага паэта Яніса Райніса і Янкі Купалы на фоне Дзвіны-Даўгавы. Гэтыя паэты сябравалі, і Янка Купала ў свой час быў у Рызе. Кіраўніцтва таварыства «Сьвітанак» выказала падзяку тым беларускім прадпрымальнікам, якія дапамаглі ў падрыхтоўцы вечарыны: спадарам Валянціне Варатніковай, Янку Кабановічу і Ігару Шчаснаму.

*Старшыня ЛТБК «Сьвітанак»
Тацыяна Казак*

Свіраны, Літва

У фальварку Свіраны ізноў сіламі Таварыства беларускай мовы Віленскага краю ўстаноўлена мемарыяльная дошка Францішку Багушэвічу. Дошка ўстаноўлена на сцяне дома Ярмалковіч Аляксандры са згоды гаспадыні. У Свіранах плануецца таксама ўстанавіць Крыж, а ў Рукойнах, дзе хрысцілі паэта, мемарыяльны знак з нагоды гэтага на вялікім камяні, што ля сельсавета.

Юрый Гіль

Вільня, Літва

Літаратурны музей А.Пушкіна ў Вільні перадаў Згуртаванню беларускіх грамадскіх арганізацый у Літве каля 400 экспанатаў (фотааздымкі, дакументы, кнігі і інш.) пра жыццё і дзейнасць класікаў беларускай літаратуры Я. Купалы і Я. Коласа. Сярод экспанатаў ёсць дакумент пра дзейнасць ў Вільні А. Пашкевіч (Цёткі) і М. Багдановіча. Пры Беларускай сярэдняй школе імя Ф. Скарыны быў урачыста адкрыты Беларускі літаратурна-мастацкі музей.

М. Есіновіч

Вільня, Літва

Згуртаванне беларускіх грамадскіх арганізацый у Літве наладзіла сёмае Свята беларускай песні ў Літве, якое было прысвечана 120-годдзю з дня нараджэння Я. Купалы і Я. Коласа. Удзельнікамі свята былі беларускія мастацкія калектывы з Васагінаса, Клайпеды, Друскенікаў і Вільні, а таксама дзіцячы танцавальны калектыв са Смаргоні. Сярод гасцей прысутнічаў Пасол Рэспублікі Беларусь у Літве У. Гаркун і прадстаўнікі ўрадавых арганізацый. Прысутнічалі таксама кіраўнікі беларускіх грамадскіх арганізацый з Латвіі, Эстоніі і Калінінграда. У адрас удзельнікаў свята атрыманы віншаванні ад беларусаў Польшчы, Чэхіі, Нямеччыны, Канады, Англіі і Аўстраліі.

Мікалай Бізун

Вільня, Літва

Кіраўніцтва грамадскага аб'яднання «Таварыства беларускай мовы імя Францішка Скарыны» (ТБМ) заклікае дзяржструктуры і грамадаскасць Беларусі ўзяць удзел у аднаўленні Беларускага музея імя Івана Луцкевіча ў Вільні. Кіраўніцтва ТБМ выказвае спадзяванне, што і Міністэрства замежных спраў і культуры Рэспублікі Беларусь стануць адгукнуцца на гэтую ініцыятыву літоўскіх парламентарыяў і дапамогуць аднавіць адзін з лепшых беларускіх музеяў першай паловы XX стагоддзя.

*Інфармацыйны цэнтр
МГА «ЗБС «Бацькаўшчына»*

Антверпен, Бельгія

У Бельгіі створаны і афіцыйна зарэгістраваны Беларускі цэнтр, які згуртаваў уцекачоў з Беларусі апошняй хвалі, але ў яго ўваходзяць таксама і тыя беларусы, якія апынуліся за межамі Беларусі пасля вайны. Прыкрытэтымі з'яўляюцца два напрамкі працы: 1) удзел у пабудове дэмакратычнага грамадства ў Рэспубліцы Беларусь (прадстаўленне беларускай апазіцыі на Захадзе, праца з беларускімі грамадскімі арганізацыямі і рухамі; цэнтр ладзіць семінары і сходы, друкуе ў мясцовых СМІ інфармацыю пра Беларусь); 2) аказанне дапамогі беларускім уцекачам (спрыянне іх інтэграцыі ў еўрапейскае грамадства, наладжванне беларускіх вечарын і сустрэч з мэтай захавання сваёй культуры). За мінулы год звыш 1500 беларусаў звярнуліся да бельгійскага ўраду з просьбай аб прадстаўленні палітычнага прытулку. Урад Бельгіі стварае неспрыяльныя ўмовы для ўцекачоў, каб знізіць колькасць прыезджалоў, і, патрапіўшы сюды, людзі трапляюць у складанае становішча. З іх убольшасці і складаецца арганізацыя. Цэнтр працуе на грамадскіх пачатках. Многія з сябраў арганізацыі не маюць працы, не атрымліваюць дапамогі, таму дабраахвотныя ўнёскі, якія ўдаецца сабраць, ідуць на дапамогу людзям.

Галіна Мацошына

Гейдэльберг, Германія

20–22 снежня ў Гейдэльбергу адбудзецца сустрэча маладых беларусаў, што вучацца ці працуюць у Заходняй Еўропе.

Яраслаў Крывой

Таронта, Канада

Аддзел Згуртавання беларусаў Канады пад старшынствам Надзеі Дробінай і Каардынацыйны камітэт беларусаў Канады пад старшынствам др. Руслана Качаткова арганізавалі 3 лістапада паломніцтва да Беларускага святога месца – Беларускага памятнага крыжа і помніка «Памяці ахвяр камуністычнага тэрору ў Беларусі», што ў Прошчы паўночна-амерыканскіх пакутнікаў у Мідландзе. Паломніцтва было асноўнай часткай святкавання «Дзядоў» – ушанавання памяці продкаў, а перадусім памяці пакутнікаў Беларусі.

«Камунікат». 2002. лістапад

Чыкага, ЗША

У Першай беларускай галерэі Lincoln Terrace ў чыкагскім прыгарадзе Скокі адбылася выстава «Матывы беларускай паэзіі ў творчасці Хаіма Ліўшыца». Гэтая невялікая, але вельмі змястоўная і эмацыянальная выстава была прысвечана 90-годдзю выдатнага беларускага мастака Хаіма Ліўшыца (1912–1994), які чатыры апошнія гады свайго жыцця жыў і працаваў у Чыкага. Сярод іншых значных карцін у нашым горадзе ён стварыў сваё вядомае вялікае манументальнае палатно «Малітва ў Менску», прасякнутае паэзіяй, музыкой, філасофскім роздумам пра пакуты яўрэяў і іншых народаў у гады Другой сусветнай вайны. Арганізатары выставы зусім не выпадкова аб'ядналі тэматычна экспазіцыю твораў мастака з іншымі знамянальнымі датамі гэтага года: 120-годдзем нашых выдатных паэтаў Янкі Купалы і Якуба Коласа і 115-й гадавінай з дня нараджэння Марка Шагала. Уплыў паэзіі Янкі Купалы і Якуба Коласа праходзіць праз усю творчасць Хаіма Ліўшыца. Сам Хаім Ліўшыц прызнаўся, што ягоныя пейзажы – гэта паэзія Купалы і Коласа ў фарбах, што яны напоўненыя любоўю да прыроды і людзей Беларусі. І побач на выставе зноў – пейзажы, нацюрморты, дзе гучыць хутчэй эпічны матыў, што ідзе ўжо ад паэзіі Якуба Коласа. Тут, у эміграцыі, Хаім Ліўшыц так і не мог вызваліцца ад суму па роднай Беларусі. Улюбёны ў Беларусь, у яе прыроду, мастак, працуючы, нібы чуў натхнёныя галасы вялікіх паэтаў гэтай зямлі.

Ванкарэм Нікіфаровіч

Нью-Ёрк, ЗША

У залі Катэдральнага Сабору св. Кірылы Тураўскага ў Брукліне 20-га кастрычніка адбыўся Беларускі Фэстываль. Адкрыў і вёў яго сп. Юрка Васілеўскі, які прывітаў прысутных ад імя парафіяльнай рады і выказаў спадзеў, што беларускія імпрэзы будуць прыцягваць больш і больш нашых суродзічаў. Затым з прывітальным словам выступіў старшыня Галоўнай управы БАЗА сп. Антон Шукелойць, які распавёў прысутным пра гісторыю набыцця будынку Сабору, пра ягонага першага настаўніка а. Хведара Данілюка і падзяліўся ўспамінамі пра беларускае жыццё ў Брукліне ў 1950-я гады. Затым адбыўся канцэрт спевакоў і музыкаў Ліды Кано, Тацыяны Дзямешчык, Рымы Пракопчык. Прысутныя з задавальненнем паслухалі папулярныя беларускія песні і мелодыі.

«Беларус». 2002. лістапад

Нью-Ёрк, ЗША

У Фундацыі імя П. Крэчэўскага прайшоў 12-га кастрычніка чарговы сход нью-ёркскага аддзела БАЗА. З кароткім аглядам навінаў з Беларусі за апошні месяц выступіў старшыня аддзелу сп. Віталь Зайка. Ён спыніўся, у прыватнасці, на выбарах старшыні Саюзу Беларускіх пісьменнікаў, значэнне якіх выходзіць за межы пісьменніцкай арганізацыі. Пасля гэтага адбылася невялікая літаратурная вечарына, прысвечаная творчасці Янкі Купалы і

Якуба Коласа, 120-гадовы юбілей якіх святкуецца сёлета.

«Беларус». 2002. лістапад

Навасібірск, Расія

Беларускі культурна-асветны цэнтр у імя св. Еўфрасінні Полацкай створаны на добраахвотных пачатках. Асноўнымі задачамі яго з'яўляюцца захаванне і развіццё самабытнай беларускай культуры, задавальненне духоўных патрэбаў, падтрымка ў будаўніцтве і

дзеясці культурна-праваслаўнага храмавага комплекса ў імя св. Еўфрасінні Полацкай Навасібірскай епархіі. Цэнтр актыўна працуе над выданнем уласнай газеты «Радзіма», над адкрыццём беларускай праграмы на Навасібірскім тэлебачанні, над адкрыццём карціннай галерэі. Ужо пабудавана першая чарга храмавага комплекса – царква ў імя св. Еўфрасінні Полацкай, адкрыты клуб «Беларускіх традыцый», распрацавана праграма беларускіх фестываляў і конкурсаў.

Інфармацыйны цэнтр
ЗБС «Бацькаўшчына»



í à â ³ í û « á à ö ü ê à ç ø ÷ û í û »



ЗБС «Бацькаўшчына» рыхтуе да друку Зборнік сачыненняў пераможцаў сёлетняга дзіцячага літаратурна-мастацкага конкурса «Мой родны кут, як ты мне мілы...». Гэта ўжо другі зборнік. Папярэдні быў выдадзены ў мінулым годзе пад назвай «Беларусь – мая Бацькаўшчына» і змяшчаў творы пераможцаў леташняга літаратурна-мастацкага конкурса. У гэтым годзе

друкуюцца творы 72 маладых пісьменнікаў і мастакоў, што нашмат больш, чым у мінулым годзе, бо на прапанову паўдзельніцаў у конкурсе адгукнулася намнога больш дзяцей і са значна большай колькасцю беларускіх рэгіёнаў. Зборнік адрозніваецца ад леташняга яшчэ і тым, што ў ім будуць змешчаны і дзіцячыя малюнкi. Конкурс вызначыў лепшых з усёй Беларусі.

Гэта цудоўная магчымасць для маладых творцаў ужо ў дзіцячым узросце пабачыць плён свайго таленту надрукаваным у кнізе. Фінансуе выданне, як і ў мінулым годзе, кіраўнік дабрачыннага фонда, шчырая мецэнатка Ірэна Каляда-Смірноў (ЗША). Мяркуюцца, што зборнік выйдзе да Новага года, і, як і ў мінулым годзе, будзе дасланы ўсім пераможцам.



ï à ä ç á ³



На муніцыпальных выбарах на Беласточчыне беларусы ўпершыню выступілі як самастойная палітычная сіла

Беласток. Беларускаму выбарчаму камітэту не хапіла 0,9% галасоў, каб трапіць у Соймік сталіцы Падляшскага ваяводства. Беларусы атрымалі 4,1%, ці больш за 15,5 тысяч галасоў, пры неабходных 5%. У склад БВК не ўвайшлі прадстаўнікі Беларускага грамадска-культурнага таварыства (БГКТ). Яны абіраліся па спісах СЛД і атрымалі ў Сойміку два месцы. Дэпутатамі сталі Ян Сычэўскі, вядомы сваімі заявамі ў падтрымку Лукашэнкі, і Ян Зэнюк, дзеяч беластоцкага праваслаўнага асяроддзя, які за часамі ПНР заклікаў да забароны беларускай мовы. Прафесар Антон Мірановіч, кандыдат ад БВК на пасаду мэра Беластока, сярод 12 кандыдатаў апынуўся на 5-м месцы, набраўшы 6,5% галасоў. **Бельск-Падляшскі.** Тут Кааліцыя Бельская, у якую ўваходзяць беларускія і ўкраінскія арганізацыі, перамагла, атрымаўшы ў Радзе 8 месцаў з 21. У Бельскім павеце Кааліцыя заняла другое месца пасля СЛД, узяўшы 5 мандатаў з 19-ці. У выбарах на пасаду бурмістра Бельску-Падляшскага ўпэўнена перамог беларус Андрэй Сцепанюк, які набраў 84,2% галасоў. **Гайнаўка.** У Радзе горада Беларускі народны выбарчы камітэт (БНВК) заняў другое месца, атрымаўшы 5 мандатаў з 21, а ў павеце 5 з 17-ці. Аднак левыя, якія выйгралі тут выбары, змогуць утварыць кааліцыю з іншымі палітычнымі сіламі, і голас беларусаў не будзе вырашальным. На пасаду бурмістра Гайнаўкі БНВК кандыдата не выстаўляў. У Польшчы органы самакіравання маюць значную ўладу і не залежаць ад «цэнтра». Гэта робіць дэпутатства ў мясцовых радах прывабным. Менавіта мясцовыя ўлады будуць вырашаць лёс вялізных сум грошай, якія атрымваюць

польскія рэгіёны з бюджэту Еўрасаюза пасля 1 студзеня 2004 г.

«Наша ніва». 2002. 15 ліст.

Беларускай адукацыі ў Латвіі – 80 гадоў

Беларускае адраджэнне пачалося ў Латвіі ў 20-ыя гады мінулага стагоддзя. Гады парламентарнай Латвіі былі самым спрыяльным перыядам для беларускай дыяспары. Згодна з канстытуцыяй Латвіі таго перыяду, усе нацыянальныя меншасці атрымалі права на нацыянальна-культурную аўтаномію. Згодна Закона аб навучальных установах і Закону аб упарадкаванні нацыянальных меншасцей, Латвійская Рэспубліка гарантавала ўсім дзецям абавязковую бясплатную адукацыю на роднай мове. Дзяржава абавязвалася ўтрымліваць дастатковую колькасць нацыянальных школ. Для кіраўніцтва нацыянальнымі школамі пры Міністэрстве адукацыі былі створаны адпаведныя аддзелы: нямецкі, яўрэйскі, польскі, рускі, беларускі. Беларускі аддзел быў створаны пры падтрымцы паэта Яна Райніса, на той час дэпутата Латвійскага Сойма. Ён першы з латышскіх дзеячаў адгукнуўся на хадатайніцтва беларускіх настаўнікаў. Ян Райніс узяў на сябе абавязкі абараняць інтарэсы беларусаў, пакуль у Сойме не будзе беларускага прадстаўніка. Кіраўніком беларускага аддзела быў абраны Уладзімір Пігулеўскі. Доля расходаў на адукацыю мусіла быць адпаведнай колькасці нацыянальных меншасцей у насельніцтве краіны. Школьная аўтаномія спрыяла развіццю навучальных і культурных устаноў. Беларускім аддзелам за кароткі тэрмін было адкрыта 50 (з іншых крыніц нават 60) беларускіх пачатковых школ і дзве беларускія дзяржаўныя гімназіі – у Лудзе (па беларуску Люцыне) і Даўгаўпілсе

(Дзвінску). Адкрыццю беларускіх гімназіі садзейнічаў Ян Райніс, тады ўжо Міністр адукацыі. Для вырашэння праблемы забеспячэння беларускіх школ педагогічнымі кадрамі былі наладжаны настаўніцкія курсы ў Дзвінску і Рызе. Першыя курсы паспяхова скончылі 20 чалавек. Менавіта яны і сталі настаўнікамі першых 16 пачатковых беларускіх школ Дзвінскага павета. Плённа працавала Таварыства беларускіх настаўнікаў, якое дамаглося адкрыцця і ўтрымання 4 прыватных пачатковых беларускіх школ, адной сярэдняй школы і дзіцячага сада ў Рызе. Сіламі культурна-асветніцкіх арганізацый вялася інтэнсіўная работа. Плённа працавалі шматлікія культурныя ўстановы: «Рунь», «Араты», «Прасвета», «Беларуская хатка», асветны кааператыву «Культура і праца», Навукова-краязнаўчае аб'яднанне, Сельскагаспадарчае таварыства, Таварыства беларускай мовы, Таварыства беларусаў-выбаршчыкаў, беларускія бібліятэкі, беларускае выдавецтва, драматычныя гурткі, два беларускія драматычныя тэатры – у Рызе і Даўгаўпілсе. Драматычнаму беларускаму тэатру ў Рызе дапамагалі дзяржаўныя ўстановы Латвійскай Рэспублікі, у рэпертуары тэатра ў асноўным была класіка, у Даўгаўпілскім тэатры – музычныя пастаноўкі этнаграфічнага плана. Значнай падзеяй у жыцці беларусаў Латгаліі ў 1929 годзе былі дні беларускай культуры. Не менш значнай падзеяй было выступленне хора Дзвінскай гімназіі ў Рызе ў дзяржаўным тэатры. Існаваў беларускі друк: рыжская газета «Голас беларуса», «Думка беларуса» – друкаваны орган Беларускай дэмакратычнай партыі з цэнтрам у Дзвінску, часопісы «Беларуская школа ў Латвіі», «Школа і жыццё», часопіс «На чужыне», штомесячнік «Гаспадар». Беларускім выдавецтвам было выдадзена мноства падручнікаў, кніг, брашур для беларускіх школ.

Паводле беларускай прэсы ў Латвіі,
прадстаўленай Таццянай Бучэль

У наступным, 2003 годзе – юбілей

13 лістапада адбылося ўстаноўчае пасяджэнне Аргкамітэту па святкаванні 450-х угодкаў Рэфармацыі ў Беларусі, старшыней абраны вядомы гісторык, прэзідэнт Міжнароднага грамадскага аб'яднання «Згуртаванне беларусаў свету «Бацькаўшчына», прафесар Анатоль Грыцкевіч. 450-я ўгодкі адлічваецца ад 1553 года, калі Мікалай Радзівіл Чорны заснаваў першыя пратэстанцкія друкарні ў Нясвіжы і Бярэсці. У Аргкамітэт увайшлі старшыня Саюза пісьменнікаў Беларусі Алесь Пашкевіч, старшыня Саюза мастакоў Уладзімір Басалыга, прэзідэнт Біблейскага таварыства Герман Родаў, рэктар Тэалагічнага інстытута Сяргей Цвор, а таксама вядомыя ўсёй Беларусі дзеячы культуры і навукі Беларусі: Радзін Гарэцкі, Ніл Гілевіч, Генадзь Бураўкін, Адам Мальдзіс, Леанід Лыч, Уладзімір Арлоў, Вячаслаў Чамярыцкі, Аляксей Марачкін, Георгі Штыхаў, Міхась Чарняўскі, Уладзімір Конан і многія іншыя. Мэтай дзейнасці Аргкамітэту з'яўляецца прыцягненне ўвагі шырокіх колаў беларускай і міжнароднай грамадскасці да духоўнай, гістарычнай і культурнай спадчыны

Рэфармацыі ў Беларусі. На пасяджэнні вызначаны насычаны гадавы план святочных мерапрыемстваў па наступных накірунках: навуковы, адукацыйны, інфармацыйны, культурны, грамадскі.

Прэс-служба Аргкамітэту

Другія Гашкевічаўскія чытанні

9-10 кастрычніка ў Мінску і Астраўцы прайшлі Другія Міжнародныя гістарычна-краязнаўчыя і літаратурныя чытанні, прысвечаныя памяці выдатнага вучонага асветніка, пісьменніка, падарожніка, першага консула Расійскай Імперыі ў Японіі, ураджэнца і жыхара Беларусі Іосіфа Гашкевіча (1815–1875). Падчас чытанняў на радзіме Іосіфа Гашкевіча ў вёсцы Малі Астравецкага раёна быў адкрыты памятник знаку работы вядомага лідскага скульптара Рычарда Грушы. Чытанні сабралі надзвычай шырокую і прадстаўнічую аўдыторыю. Дастаткова сказаць, што толькі з японскага боку ў іх удзельнічала шэсць чалавек. Сярод іх – Такада Касічы, грамадскі дзеяч, нашчадак у сёмым калене Такатая Кахі, які першым пачаў устанаўліваць

грамадзянскую дыпламатыю паміж Японіяй і Расіяй, арганізатар і ўладальнік музея ў г. Хакадэ, у якім устаноўлены бюст І. Гашкевіча; Джун-Ічы Сато, прафесар Такаійскага ўніверсітэта, кіраўнік Суполкі беларусістаў Японіі; Касіна Го, аташэ па культуры Пасольства Японіі ў Беларусі. У чытаннях узялі ўдзел навукоўцы і літаратары не толькі з Беларусі, але і з Расіі, Літвы, ЗША. Было зачытана каля 50 дакладаў і спавешчанняў.

«Наша слова». 2002. 23 кастр.

У Мінску будзе вуліца Ігната Дамейкі

Такое паведамленне атрымала Таварыства беларускай мовы з Упраўлення культуры Мінгарвыканкама. Рашэнне было прынятае на падставе зварота сходу грамадскасці г. Мінска, прысвечанага 200-годдзю з дня народзінаў нашага славуата суайчынніка. Пытанне пра ўвекавечанне памяці Ігната Дамейкі ў назве адной са сталічных вуліц уключана ў план работы камісіі па найменаванні і перайменаванні вуліц і плошчаў.

Сакратарыят ТБМ



Выйшаў у свет дваццаць першы том серыі «Беларускі кнігазбор» – «Ігнат Дамейка. Мае падарожжы». У кнігу ўвайшлі ўспаміны вялікага сына зямлі беларускай, нацыянальнага героя Чылі, славуата вучонага І. Дамейкі (1802–1889). Пераклад з польскай мовы і каментар зрабіў Здзіслаў Сіцько, з прадмовай да кнігі выступіў галоўны рэдактар МГА «Беларускі кнігазбор» Кастусь Цвірка.

Творчая асацыяцыя «Новая Беларусь» у Пецябургу выдала зборнік паэзіі «Тры грацыі», дзе прадстаўленыя творы трох паэтаў: Аўгінні Кавалюк з Пецябургу, Антаніны Хатэнкі з Мінска і Ніны Мацяш з Белаазёрска. І хаця жывуць яны ў розных мясцінах, еднасць іх паэтычных і духоўных пошукаў – бяспрэчная. Тая ж Творчая асацыяцыя выпусціла ў свет зборнік аповядаў Анатоля Кірвеля з Пецябурга «Мёртвы горад: аква-рэль, алей, графіка». У прадмове прапаноўваецца самому чытачу вызначыць жанр гэтых цікавых твораў сучаснай беларускай пісьмовасці.

У Маскве выдадзеныя тэзісы Міжнароднай навуковай канферэнцыі «Літаратура: класіка ў дыялогу культур». Галоўны рэдактар –

ё і ³ æ í à ў і à ё ³ ö à

Аляксей Каўка, кіраўнік Маскоўскага рэгіянальнага аб'яднання беларусістаў. Канферэнцыя адбылася 23 кастрычніка 2002 года і была прысвечаная 120-годдзю Янкі Купалы і Якуба Коласа. Арганізатарамі выступілі Расійская Акадэмія навук, Інстытут сусветнай літаратуры імя А. М. Горкага, Нацыянальная акадэмія навук Беларусі, Інстытут літаратуры імя Янкі Купалы і Міжнародная асацыяцыя беларусістаў.

*Інфармацыйны цэнтр
МГА «ЗБС «Бацькаўшчына»*

Алесь Пашкевіч, які напярэдадні свайго трыццацігоддзя ўзначаліў Саюз беларускіх пісьменнікаў, ужо здолеў пераканаўча заявіць пра сябе як паэт і празаік. А яшчэ – як даследчык літаратуры беларускага замежжа. Летась у беластоцкім выдавецтве выйшла яго кніга «Зваротныя дарогі. Проза беларускай эміграцыі ХХ стагоддзя». Да яе арганічна даласавалася выдадзенае сёлета ў Беларусі даследаванне «Канцэпцыя нацыянальнага быцця ў беларускай літаратуры. Проза замежжа ХХ стагоддзя». І вось новае выданне – «Драматургія беларускага замежжа ХХ стагоддзя». Прызначана яно ў якасці вучэбнага дапаможніка для студэнтаў філалагічных

факультэтаў. Звычайна дапаможнікі такога тыпу ствараюцца на падставе ўжо даследаванага і ўведзенага ў навуковы ўжытак матэрыялу. Тут жа аўтар выступае ў якасці першапраходца.

«Голас Радзімы». 2002. 13 ліст.

У Беларускім Інстытуце Навукі і Мастацтва ў Бібліяграфічнай серыі выйшаў чарговы том – «Беларускія слоўнікі і энцыклапедыі». Укладальнікі – дырэктар БІНІМ доктар Вітаўт Кіпель і навуковы супрацоўнік Зміцер Саўка, які далучыўся да праекта ў 1997 годзе і быў запрошаны дзеля гэтага на адмысловую стыпендыю. Выданне падобнага даведніка ажыццёленае ўпершыню, а праца над ім працягвалася амаль паўстагоддзя. Даведнік складаецца з дзвух частак – каталагічнай (у трох каталогах сабраныя звесткі пра беларускія слоўнікі і энцыклапедыі ад часоў Лаўрэнція Зізання да сёлетніх выданняў і публікацыяў, а таксама інфармацыя пра рукапісныя і электронныя слоўнікі і картатэкі) і індэксавай (яна дае магчымасць шукаць матэрыял паводле моваў, тэмаў, гадоў і месцаў выдання, па тыпах слоўнікаў, па асобах і мясцінах).

«Беларус». 2002. лістапад



ö ³ ё à â à



Своеасаблівы падарунак да Дня беларускай культуры, які ладзілі беларусы Даўгаўпілса, зрабіла студэнтка мясцовага ўніверсітэта – на кафедры агульнага і рускага мовазнаўства яна паспяхова абараніла магістарскую дысертацыю ў галіне трохмоўнага супастаўлення. Наша юная зямлячка зрабіла цікавае навуковае даследаванне беларуска-руска-латышскіх філалагічных паралеляў. Вялікая рэдкасць, але навуковая камісія выставіла ёй усе 10 балаў. Звычайна даецца дзесяць дзеяць ці дзесяць з паловай балаў. А каб дзесяць... Магістарская праца студэнткі – сведчанне таму, што студэнцкая моладзь універсітэта

і горада цікавіцца беларускім мовазнаўствам і неабыхава ставіцца да беларускай культуры. Магістарская праца, звязаная з даследаваннямі беларускай мовы, другая па ліку ў гісторыі Даўгаўпілскага ўніверсітэта. Першай даследчыцай была цяперашняя выкладчыца гэтага вуза Таццяна Бучэль. Менавіта яна заўважыла незвычайныя здольнасці студэнткі ў галіне філалогіі, дапамагла ім сфармавацца ў пэўны светапогляд. Жане Каравацкай прысвоена акадэмічная ступень магістра філалогіі.

Газета «Прамень», г. Даўгаўпілс

Управа ЗБС «Бацькаўшчына» выказвае шчырую падзяку Міхасю Навумовічу (Францыя), Алесю Карповічу (Латвія) і Яну Петрыковічу (Латвія) за сяброўскія ўнёскі.

Бюлетэнь інфармацыйнага цэнтра
МГА ЗБС «Бацькаўшчына».
Распаўсюджваецца на правах
унутранай дакументацыі.

Меркаванні аўтараў публікацый могуць не
супадаць з думкай рэдакцыі, друкавацца
дзеля палемікі.
Адказная за выпуск Алена Макоўская.

Адрас рэдакцыі:
220050, Рэспубліка Беларусь
г. Мінск, вул. Рэвалюцыйная, 15
zbsb@lingvo.minsk.by

Наклад 200 экз.